

32006R1406

L 265/8

IL-ĠURNAL UFFIĊJALI TA' L-UNJONI EWROPEA

26.9.2006

REGOLAMENT TAL-KUNSILL (KE) Nru 1406/2006

tat-18 ta' Settembru 2006

li jemenda r-Regolament (KE) Nru 1788/2003 li jistabbilixxi imposta fis-settur tal-halib u tal-prodotti tal-halib

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 37 tiegħu,

Wara li kkunsidra l-proposta mill-Kummissjoni,

Wara li kkunsidra l-Opinjoni tal-Parlament Ewropew ⁽¹⁾,

Billi:

- (1) Skond l-Artikolu 34(1)(b) tar-Regolament tal-Kunsill (KE) Nru 1290/2005 tal-21 ta' Ġunju 2005 dwar il-finanzjament tal-politika agrikola komuni ⁽²⁾, somom li huma miġburin jew irkuparti taht ir-Regolament tal-Kunsill (KE) Nru 1788/2003 ⁽³⁾ għandhom jitqiesu bħala dhul assenjat fit-tifsira ta' l-Artikolu 18 tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej ⁽⁴⁾.
- (2) Sabiex titjieb il-previżjoni baġitarja u l-ġestjoni baġitarja ssir aktar flessibbli, huwa xieraq li l-imposta introdotta mir-Regolament (KE) Nru 1788/2003 ssir disponibbli fil-bidu tas-sena baġitarja. Għalhekk għandha ssir proviżjoni għall-imposta dovuta li għandha tithallas fil-perijodu li jkopri mis-16 ta' Ottubru sat-30 ta' Novembru ta' kull sena.
- (3) Sabiex l-imposta li trid tithallas mill-Istati Membri f'dan ir-rigward għall-perijodu 2005/2006 ssir disponibbli fil-bidu tas-sena baġitarja li ġejja, huwa xieraq li jkun previst li l-proviżjoni kkonċernata tapplika mill-1 ta' Settembru 2006.
- (4) Għar-Repubblika Ċeka, l-Estonja, Ċipru, il-Latvja, il-Litwanja, l-Ungerija, il-Polonja, is-Slovenja u s-Slovakkja (minn hawn 'il quddiem imsejhin "l-Istati Membri godda")

il-kwantitajiet ta' referenza għall-fornimenti u l-bejgħ dirett inizjalment kienu stabbiliti fit-tabella (f) ta' l-Anness I tar-Regolament (KE) Nru 1788/2003. Sussegwentement u fid-dawl tal-konverżjonijiet mitlubin mill-produtturi, daww il-kwantitajiet kienu addattati għal kull Stat Membru mill-Kummissjoni skond l-Artikolu 8 ta' dak ir-Regolament.

- (5) Il-kwantitajiet nazzjonali ta' referenza għal bejgħ dirett kienu stabbiliti abbażi tas-sitwazzjoni qabel l-adeżjoni ta' l-Istati Membri l-godda. Madankollu, wara l-proċess ta' ristrutturar fis-setturi tal-halib fl-Istati Membri l-godda u dispożizzjonijiet ta' iġjene aktar stretti għal bejgħ dirett, jidher li produtturi individwali fil-maġġoranza tal-kazijiet għażlu li ma japplikawx il-kwantitajiet individwali ta' referenza għal bejgħ dirett. Konsegwentement, il-kwantitajiet individwali ta' referenza totali allokati lill-produtturi għal bejgħ dirett huma sostanzjalment taht il-kwantitajiet nazzjonali ta' referenza u kwantitajiet mhux użati importanti għalhekk jibqgħu fir-riżervi nazzjonali għal bejgħ dirett.
- (6) Sabiex din il-problema tissolva u biex isir possibbli l-użu tal-kwantitajiet ta' bejgħ dirett li jistgħu jibqgħu mhux użati fir-riżerva nazzjonali, huwa xieraq li għall-perijodu 2005/2006 jkun permess it-trasferiment singolu tal-kwantitajiet ta' referenza għal bejgħ dirett għall-kwantitajiet ta' referenza għal fornimenti jekk mitlub minn Stat Membru ġdid.
- (7) Ir-Regolament (KE) Nru 1788/2003 għandu għalhekk jiġi emendat f'dan is-sens,

ADOTTA DAN IR-REGOLAMENT:

Artikolu 1

Ir-Regolamenti (KE) Nru 1788/2003 huwa emendat kif ġej:

- (1) Fl-Artikolu 3, il-paragrafu 1 jinbidel b'dan li ġej:

"1. L-Istati Membri għandhom ikunu responsabbli lejn il-Komunità għall-imposta li tirriżulta minn kwantitajiet maqbużin tal-kwantità nazzjonali ta' referenza stabbilita fl-Anness I, iddeterminata nazzjonalment u separatament għal fornimenti u bejgħ dirett, u bejn is-16 ta' Ottubru u t-30 ta' Novembru wara l-perijodu ta' 12-il xahar kkonċernat, għandhom ihallsuha, fil-limitu ta' 99 % ta' l-ammont dovut, fil-Fond Agrikolu Ewropew għall-Gwida u Garanzija (FAEGG)."

(1) Opinjoni mgħotija l-5 ta' Settembru 2006. Għadha mhijiex ippublikata fil-Ġurnal Uffiċjali.

(2) ĠU L 209, 11.8.2005, p. 1. Regolament kif emendat bir-Regolament (KE) Nru 320/2006 (ĠU L 58, 28.2.2006, p. 42).

(3) ĠU L 270, 21.10.2003, p. 123. Regolament kif l-ahhar emendat mill-Att ta' l-Adeżjoni ta' l-2005.

(4) ĠU L 248, 16.9.2002, p. 1.

(2) Fl-Artikolu 8(1), jiżdied is-subparagrafu li ġej:

“Ghall-perijodu 2005/2006, skond l-istess proċedura, u għar-Repubblika Ċeka, l-Estonja, Ċipru, il-Latvja, il-Litwanja, l-Ungerija, il-Polonja, is-Slovenja u s-Slovakkja, il-Kummissjoni tista' taddatta wkoll id-diviżjoni bejn 'fornimenti' u 'bejgħ dirett' tal-kwantitajiet nazzjonali ta' referenza wara t-tmiem ta' dak il-perijodu fuq talba ta' l-Istat Membru kkonċernat. Din it-talba għandha tkun sottomessa lill-Kummissjoni qabel l-10 ta' Ottubru 2006. Il-Kummissjoni għandha sussegwentement tadotta d-diviżjoni kemm jista' jkun malajr.”

Artikolu 2

Dan ir-Regolament għandu jidhol fis-seħħ fis-seba' jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

L-Artikolu 1(1) għandu japplika mill-1 ta' Settembru 2006.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussel, 18 ta' Settembru 2006.

Għall-Kunsill
Il-President
J. KORKEAOJA